

भूमीसंपादन, पुनर्वसन व पुनर्स्थापना प्राधिकरण,
नागपूर येथे नव्याने स्थापन केलेल्या कार्यालयाकरिता
विभाग प्रमुख आणि कार्यालयीन प्रमुख तथा आहरण
संवितरण अधिकारी घोषित करण्याबाबत.

महाराष्ट्र शासन
महसूल व वन विभाग
शासन निर्णय क्र.आरपीए २०१७/प्र.क्र.२६८/र-१
मादाम कामा रोड, मंत्रालय, मुंबई-४०००३२
दिनांक : १९ डिसेंबर, २०१७

वाचा:

- १) महसूल व वन विभाग, शासन निर्णय क्र.आरपीए २०१७/प्र.क्र.४५/र-१, दि.२०.१२.२०१६
- २) भूमीसंपादन, पुनर्वसन आणि पुनर्स्थापना प्राधिकरण विभागीय आयुक्त कार्यालय, नागपूर यांचे पत्र क्र. निधी/कार्या.क्र.१/२०१७/८, दिनांक ३.१०.२०१७ चे पत्र
- ३) वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनियम, भाग-२, दि.१७.४.२०१५

प्रस्तावना:

केंद्र शासनाने “भूमीसंपादन पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३ “ हा नवीन अधिनियम भूसंपादन व पुनर्वसन यासाठी एकत्रितपणे पारित केला आहे. सदर अधिनियम दि.१.१.२०१४ पासून अंमलात आलेला असून या अधिनियमातील १०९ कलमान्वये शासनाने नियम तयार केले आहेत. सदर नियम दि.२७.८.२०१४ रोजी राजपत्रात प्रसिध्द करण्यात आले आहेत. भूसंपादन “भूमीसंपादन व पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम २०१३ मधील कलम ५१ च्या तरतूदीस अनुसरून भूमी संपादनाच्या संबंधातील विवाद तातडीने निकालात काढण्याच्या प्रयोजनार्थ राज्यातील सर्व महसूल विभागासाठी नागपूर येथे एक भूमीसंपादन, पुनर्वसन व पुनर्स्थापना प्राधिकरणाची स्थापना करण्यास व त्याकरिता नमूद करण्यात आल्यानुसार एकूण १३ पदे निर्माण करण्यास शासन निर्णय दिनांक २०.१२.२०१६ अन्वये मान्यता देण्यात आलेली आहे.

तसेच सदर प्राधिकरणावर अधिकारी व कर्मचारी यांची नियुक्ती करण्यात आलेली आहे. सदर पदांचे वेतन, भत्ते व अनुषंगिक खर्चाची इतर देयके आहरित करण्यासाठी प्रशासकीय अधिकारी यांना कार्यालय प्रमुख आणि आहरण व संवितरण अधिकारी घोषित करण्याची विनंती केली आहे. सदर नव्याने स्थापन झालेल्या भूमीसंपादन, पुनर्वसन व पुनर्स्थापना प्राधिकरण या कार्यालयाच्या व्यवस्थापनाकरिता आवर्ती व अनावर्ती आकस्मिक खर्चाचे अनुषंगाने वित्तीय अधिकारी नियम पुस्तिका, १९७८ भाग-पहिला, उपविभाग-एक, अ.क्र.१ नियम क्र. २ व अ.क्र.१ नियम क्र. २ व ३ अन्वये प्रदान केलेल्या वित्तीय मर्यादेनुसार कार्यवाही करण्यासाठी उपरोक्त भूमीसंपादन प्राधिकरण कार्यालयातील विभाग प्रमुख आणि कार्यालयीन प्रमुख तथा आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय:-

वित्तीय अधिकार पुस्तिका, १९७८ भाग-पहिला, उपविभाग-एक, अ.क्र.१ नियम क्र. २ व अ.क्र.१ नियम क्र. २ व ३ नियम क्र. २ अन्वये प्रदान केलेल्या वित्तीय मर्यादेनुसार नव्याने स्थापन झालेल्या भूमीसंपादन, पुनर्वसन व पुनर्स्थापना प्राधिकरण, नागपूर या कार्यालयासाठी करावयाच्या खर्चाच्या अनुषंगाने प्रदान केलेल्या वित्तीय मर्यादेनुसार कार्यवाही करण्यासाठी सदर कार्यालयातील निबंधक (तहसिलदार) यांना कार्यालय प्रमुख तथा आहरण व संवितरण अधिकारी घोषित करण्यात येत आहे.

२. हा शासन निर्णय, वित्त विभाग, क्र.विअप्र-२०१३/प्र.क्र.३०/२०१३/विनियम भाग-२, दि. १७.४.२०१५ अन्वये वित्तीय अधिकार नियम पुस्तिका” १९७८, भाग पहिला, उपविभाग एक, अ.क्र.१, नियम क्र.२ अ.क्र.२ व अ.क्र.३, नियम क्र.२, अनुसार प्रशासकीय विभागांना प्रदान केलेल्या वित्तीय अधिकारानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्रमांक २०१७१२१९१५२४३३६०१९ असा आहे. हा आदेश डिजिटल स्वाक्षरीने सांक्षातिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शिवाजी पां. कारवार)

कक्ष अधिकारी, महसूल व वन विभाग.

प्रत:

- १) मा. मंत्री (मदत व पुनर्वसन) यांचे खाजगी सचिव, मंत्रालय, मुंबई
- २) मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
- ३) मा. अप्पर मुख्य सचिव (मदत व पुनर्वसन) यांचे स्वीय सहायक
- ४) अप्पर मुख्य सचिव (वित्त विभाग), मंत्रालय, मुंबई
- ५) महालेखापाल -२, (लेखा व अनुज्ञेयता)/लेखापरिक्षा, महाराष्ट्र, नागपूर
- ६) जिल्हा कोषागार अधिकारी, नागपूर
- ७) वित्त विभाग (कार्यासन विनियम/व्यय-१०/अर्थ-६), मंत्रालय, मुंबई
- ८) विभागीय आयुक्त कार्यालय, नागपूर
- ९) जिल्हाधिकारी, नागपूर
- १०) उ.स. (कुलकर्णी) यांचे स्वीय सहायक
- ११) संचालक, कोषागरे, मुंबई
- १२) कार्यासन ब-१, महसूल व वन विभाग, मंत्रालय, मुंबई
- १३) र-१ कार्यासन निवडनस्ती.